

ሻ ሎ ም

ዓምዲ ጸሎት

ቁ . 2

ሓይሊ ጸምን ጸሎትን

ብዙሐት ክርስቲያናት አድላይነት ናይ ጸሎት ንመንፈሳዊ ህይወቶም ስለ እተረድኡ፡ ከዩቋራ ብጥብቂ ይጽልዩ እዮም። ይኹን እምበር ኣብ ክርስትና ህይወቶም ‘ጸም’ ክሳብ ክንደይ ልዑል ቦታ ከም ዘለዎ እተረድኡ ግን ኣዝዮም ውሑዳት ጥራይ እዮም። ንክርስቶስ ሓደ ጊዜ ገለ ናይ ሃይማኖት ሰባት “ስለምንታይ ንሕናን ፈሪሳውያንን ብዙሕ ንጸውዎ፡ ደቀመዛሙርትኻ ግን ኣይጸሙን?” ኢሎም ሓተትዎ፡ የሱስ “ጸም ስለ ዘድሊ ኣይጸምንዮም” ዝብል መልሲ ኣይነሃን ዝሃቦም፡ ግናኹ ጎይታ ዝሃቦም መልሲ “ነዕፋኽ መርዓዊኽ መርዓዊ ምሳታቶም ክሳብ ዘሎ፡ ከመይ ኢሎም ኪገብዩ ይኾነሎም፤ መርዓዊ ኻብታቶም ዘውሰደላ መዓልቲ ግና ክትመጽእ እያ፡ ሸዑ ኹእ ይጸሙ።” ዝብል ነበረ።

እዚ ክርስቶስ ዝሃቦ መልሲ፡ ክርስቲያናት ንጸም ሸለል ክብልዎ ከም ዘይብሎም እዩ ዘገንዝበና። ሓደ ጊዜ የሱስ፡ ንዮሃንስ ንያእቆብ ንጴጥሮስን ንበይናም ሓዘ ናብ ከረን ከም ዝኸደን ኣብ ቅድሚኦም ከም ተለወጠ፡ ገጹ ከም ጸሓይ፡ ልብሱ ከም ብርሃን ጸዕዳ ከም ዝኾነ፡ መሲኡ ኤልያስን ምስኡ ክዘራረቡ እንክለዉን፡ ንደቀ መዛሙርቱ ከም ተገልጸሎም ኣብ ማቴዎስ 17 ነንቡብ ኢና።

ነዚ ኣደናቂ ዝኾነ ክብረ እግዚአብሄር ኣብቲ ከረን ኮይናም ምስ ረእዩ ብድሕሪኡ፡ ደቀ መዛሙርቲ ወረዱ። ሓደ ኢጋንንቲ ዝሓዘዎ ወሉድ ድማ ኣቦኡ ሓዘ ናብ ደቀ መዛሙርቲ ኣምጸኦ እሞ፡ ደቀ መዛሙርቲ ነዚ ኢጋንንቲ ከውጽእዎ ፈተኑ። ግን ነቲ ኢጋንንቲ ከውጽእዎ ኣይከኣሉን፡ ኣቦኪ ቐልዓ፡ ነቲ ኢጋንንቲ ደቀመዛሙርቲ ከውጽእዎ ከም ዘይከኣሉ ምስ ተረድኦ፡ ንወዱ ሓዘ ናብ የሱስ ቀሪቡ ከምዚ ብሎ “ጎይታይ ንወደይ መሓረለይ፡ ሕማም ባርያ ቡበወርሒ ይልዓሎ፡ ሓሳር ድማ የጽግዮ፡ ንሱ ብዙሕ ሳብ ኣብ ሓዊ፡ ብዙሕ ኣብ ማይ ይወድቅ እሞ፡ ናብ ደቀመዛሙርቲኻ ኣምጺኢዮስ፡ ምሕዋዩ ሰኣኑ” ኢሎ ነገሮ፡ የሱስ “ኣታ ዘይእመንን ቁናንን ወለዶ፡ ክሳብ መኣዝ ምሳኻትኩም ክኸብር እዩ፡ ክሳብ መኣዝሲ ክኸላሰኩም እዩ?” ብምባል “ናብዚ ናባይ ኣምጽእዎ” በለ፡ የሱስ ድማ ነቲ ጋዜን ገሰጸ እሞ፡ ቦታ ጊዜ ክብኡ ወጸ።

ነዚ ኣብ ላዕሊ ዝረእናዮ ኣደናቂ ተኣምራት ዝረእዩ ደቀ መዛሙርቲ እናገረሞም ናብ የሱስ ቀሪቦም፡ “ስለምንታይ ደኣ ንሕና ምውጽኡ ዝሰኣንና?” ኢሎም ሓተትዎ። የሱስ ዝሃቦም መልሲ “እምነትኩም ስለዝገደለት፡ ብሓቂ እብለኩም ኣሎኹ፡ ክንዲ ፍረ ኣድሪ እትኣክል እምነት እንተ ኣልዩትኩም፡ ነዚ ኸረን ድማ፡ ክብዚ ናብቲ ኣግልስ፡ ትብልዎ፡ ንሱ ኹእ የግልስ፡

ዚሰኣኩም ውን የልቦን፡ እዚ ኸምዚ ዝበለ ዓሌት ግና ብዘይ ብጸምን ብጸሎትን ኣይወጽእን እዩ” ብሎም።

እምበኣር ኣብ መጀመርታ ደቀ መዛሙርቲ ነቲ ኢጋንንቲ ምውጽኦ ምስ ሰኣንዎ፡ ገለ ሰባት “ነዚ ሱብ ህይወቱ ብኢጋንንቲ ተመሊኡ ክኸብር ፍቓድ እግዚአብሄር እዩ ዝኾነውን” ኢሎም ግምቶም ዝሃቡ ኣይተሳእኑን ይኹኑ። ክብ ኢጋንንቲ ነጻ ኮይኑ ክኸብር ፍቓድ እግዚአብሄር ከም ዝኸበረ እንርድኦ፡ እቲ ቐልዓ ናብ የሱስ ቀሪቡ ክፍወስ ከሎ ብምርኣይ እዩ። የሱስ፡ እምነት ደቀ መዛሙርቲ ምጉዳላ ተዛረበ።

ኩላትና ክንርድኦ እንደልይ ሓሳብ ግን ከምዚ ዓይነት እምነት ከመይ ጌርና ክንረክብ ከም እንክእል እዩ፡ የሱስ ነቶም ደቀ መዛሙርቲ እናገረሞ ከምዚ ኢሎ መለሰሎም “እዚ ኸምዚ ዝበለ ዓሌት ግና ብዘይ ብጸምን ጸሎትን ኣይወጽእን እዩ፡” ነሓደሓደ ርኽሓት መናፍሳቲ ከተውጽእ ጸሎት ጥራይ ዘይኮነ ዘድሊ ጸም ድማ ከምዘድልዮም ይነግረና። የሱስ ንደቀ መዛሙርቲ ብዘባላ ጸሎት ክምህርም ከሎ፡ ኣድላይነት ጸም ድማ ገለጹ ከመይ ገይርም ክጸሙ ከም ዘለዎም ኣስተምሃርዎ።

ጸም ምንም እኳ መንፈሳዊ ነገር እንተኾነ፡ ንልቢ ሱብ በዚ ናብ ትዕቢትን ኩርዓትን ከም ዝሰሕሮም ንርእ.። ማቴ6:16-18 “ክትጸሙ ኸሎኹም፡ እቶም ግብዓት ጸዋሞት ምዃናም ብሱብ ምእንቲ ኸርእዩ፡ ገጸም የጸምልዉ እዮም እሞ፡ ከማታቶም ጸምልዋት ኣይትኹት፡ ዓሰቦም ከም ዝወሰዱ፡ ብሓቂ እብለኩም ኣሎኹ፡ ንስኻስ ክትጸውም ከሎኻ፡ ጽዋማይ ምዃንካ ቦቲ ኣብ ሕቡእ ዘሎ ኣቦኻ ደኣ እምበር፡ ብሱብ ምእንቲ ኸይትርእኡ፡ ርእሰኻ ተለኽ፡ ገጽካውን ተሓጽብ፡ እቲ ብሕቡእ ዝርእ ኣቦኻ ድማ ብዝህደ ኪኸሕሰኻ እዩ።”

እምበኣር በዚ ኣብ ላዕሊ ዝሰማዕናዮ ቃል፡ ኣብ እንጸመሉ ጊዜ፡ ጸምና ቅነዕ መገድን ስርዓትን ክሕዝ ኣለዎ። ሓደሓደ ሱብ ምክንያት ሙጽም መንፈሳዊ ከይኸውን ይክእል እዩ። በዚ ኹእ ሓደሓደ ሱብ ንዋዕናኦም ኢሎም እዮም ዝጸሙ፡ ካልኣት ድማ ክብደት ኣነሓቶም ክቕንሱ ኢሎም እዮም ዚጸሙ። እዚ ኹሉ ንሰጋዊ ድሌት ዝግበር እምበር መንፈሳዊሲ ኣይኮነን።

ካልኣት ድማ ኣብ ንመንፈሳዊ ህይወቶም ብርተዐን ምርሒት መንፈስ ቅዱስን ክረኽቡ ይጸሙ - ጎይታ ኣዕዚዙ ይባርኩም።

ገለ ኣለዉ ኹእ ንጽልእን ንክርክርን ይጸሙ፡ (ኢሰ 58:4-6 ንርእ)። ስለዚ ጸም ንጽልእን ክርክርን ኣይነሃን። ጸም ንኣርዑት ማእሰርቲ ሱብ ፈቲሖ ናብ እግዚአብሄር ክቕርብ ዝክእል ሓይሊ እዩ። ጸም ንሱብ ናብ መንፈሳዊ ነገር ዝቕርብ እዩ።

ኣብዚ ጊዜ ቤተክርስቲያን ስለምንታይ እያ ብዘባላ ጸም ዘይትግር፡ ስለምንታይ ሰይጣን ንቤተክርስቲያን ብዘባላ ጸም

ምዕባይ

“
ጻድቅ ከም ሰየ ይልምልም፡ ከም ጽሕፂ ሊባኖስ ይዓቢ፡”

መጽሐፍ ቅዱስ ነቶም ናይ እግዚአብሔር ሰባት ክሰምዮም ከሎ “ጻድቅ” ወይ “ቅዱሳን” እናበለ ይጽውዖም፡ ብምሳሌያዊ ቃል ክምሰሎም ከሎ ኸአ ብገረብ ይምሰሎም፡ ብፈራይት ገረብ ይምሰሎም። ንኣብነት ኣብዚ ዘንቡባናዮ ቃል ብስዩን ብጽሕፂ ሊባኖስን ይምሰሎም። ኣብዚ ቃል፡ “ጻድቅ ከም ሰየ ይልምልም” ይብለና፡ ሰየ ኩሉ ሳዕ ለምለም እዩ። ዋላ ውን ኣብቲ ከበድ ኩነታት ምልምላሙ እየቋርጽንዩ፤ ጻድቅ ከምኡዩ ወትሩ እዩ ዝልምልም። ናይ እግዚአብሔር ሱባ ኣይወድቅንዩ፡ ቦቲ ናይ ውሽጡ ሰቡ ኣብ ጸጽባሕ ይሕደስ። “ከም ጽሕፂ ሊባኖስ ይዓቢ”፡ ጽሕፂ ሊባኖስ ኣገዩ እዩ ዝኾነውን ዝዓብን፡ ክርስትና ኣንሳብ ንገይታ ተቐቢልካ ትምህርቲ ምድኣንውን ተማሂርካ ኣብኡ ዘብቅዕ ኣይትሃን። ኣብቲ ህይወት ቀጸሊ ኢኻ ኽትግቢ ዘሎካ፡ ኩባ ዕቤት ናብ ዕቤት ኢኻ እትኸይድ፡ ክርስትና ከም ተኽሊ ገረብ እዩ። ዕቤት እንተ ኣቋርጸካ ህይወትካ ኣብ ሰንክልክል እዩ ዘሎ፡ ክትቀውም ኣሎካ፡ ክትግቢ ኣሎካ፡ ኣብ ትንቢት ሆሴእ 14፡5 “ኣነ ንእስራኤል ከም ኣውሊ እኾኖ፡ ንሱ ኸም ዕምባባ ይዕምቡብ ከም ሊባኖስ ከአ ሰረውሩ ይሰድድ፡ ጨናፍሩ ይዘርጋሕ፡ ምጽባቕ ኸም ኣውልዕ፡ መኣዛ ድማ ከም ሊባኖስ ይኸውን፡” ይብለና። ኣብዚ ቃል “ከም ኣውሊ እኾኖ” ይብለና፡ ጎይታ እንተሎና ንሱ ንኣና ከም ኣውሊ እዩ ዝኾነና። ኣውሊ ጠሊ እዩ፡ ህይወትካ እናንቐጸ ዘይትሃ ክኸይድ ዘለዎ፡ እናጠለለ ክጠልል። “ኸም ዕምባባ ይዕምቡብ” ኣብ ፍረ ምእንቲ ክበጽሕ ህይወት ክርስትናኻ ክዕምቡብ እዩ ዘለዎ። ሎሚ ብኣቂዶ ህይወትና ከምዚ እዩ ወይስ ንድሕሪት እዩ ዝጥምት፤ ክንዕምቡብ ኢና ተጸዊዕና፡ “ከም ሊባኖስ ከአ ሰረውሩ ይሰድድ”፡ ክርስትናዊ ህይወትና ዝደልደለ፡ ሱር ዝሰደደ፡ ሰንኩፍ ዘይትሃ ክኸውን ኣለዎ። መሰረትና ከውሒ ይኹን፡ መሰረቱ ዘይጠዓዩ ቤት ኣይጸንዕን እዩ፡ መሰረትና ግና መንዩ፤ ክርስቶስ ይኹን መሰረትና፡ ኣብኡ ንዕቡ፡ ንጽናዕ፡ ንደልድል፡ ንዓንቡብ። “ጨንፈሩ ይዘርጋሕ” ይብለና፡ እተፈታሕና ህዘቢ ኢና ኣማኒዶ፤ ሸቐሩራት ኣይንኹን፡ ንህይወትና ኣርዑት ባርነት ኣይንግበረላ፤ ጨናፍርና ይዘርጋሕ እሞ ብዙሓት ክጽልሉ እዮም። ንበረኽት ክንከውን፡ “ምጽባቕ ኸም ኣውልዕ”፡ ክርስትና ኣገዩ ጽቡቕን ምልክዕን ህይወትዩ፡ እሞ ህይወትና ዘስክፍ ወይ ዘጽልእ ዘይትሃስ ብዙሓት ዝምስክርዎ ጽቡቕ ኸም ኣውልዕ ይኹን። “መኣዛ ድማ ከም ሊባኖስ”፡ እወ ክርስትና ህይወት ዋዑም መኣዛ ሸታ ኣለዎ። ክርስትያን ምዃንካ ብውሽጥኻ ዋራይ ዘይትሃ፡ ብደጌኻ ውን ብሸታ መኣዛኻ

እግዚአብሔር ካብና እንታይ ይደሊ ?

- 1. ገዛእ ርእሰና ህድእ ዘብል ህይወት ክህልወና።
- 2. ብዘብሕ ነገር ተግባሩና ክንኮር።
- 3. ርእሰና እንገትኣሉ ፍረ ክህልወና።
- 4. ኩባ ናይ ግሊ ዋቕሚ ዝረኣቐ ኣገልግሎት ክህልወና።
- 5. ናይ ገዛእ ርእሰና ቅዋም ክህልወና።
- 6. ቦቲ ዝሃበና ኣእምሮ ክንጥቀም።

(ዓ/ፍ ሙሉኡ ሙሉኡ)



ክትፍለጥ አሉካ፡ ብውሽጥኻ እየ ዘገድሰ ዝብሉ አለው፡ እቲ ሓቂ ግና ብውሽጥኻን ብደጌኻን እየ ዘገድሰ ። ኣብ ኤፌ. 2:21 “ኣብኡ ብዘሎ እቲ ህንጻ ብጎይታ ቅድስቲ ቤተ መቐደስ ምእንቲ ኪኸውን ፡ እናተሓሰረ ይዓቢ እየ ፡ ንሰኻትኩምውን ኣብኡ ማሕደር ኣምላኽ ብመንፈስ ክትትኩ ሓቢርኩም ትህንጹ ኣሎኹም ፤” ህይወት ክርስትና ከም ህንጻ እየ ፡ ንሕና ብጎይታ ቅድስቲ ቤተ መቐደስ ኢና ። ቤተ መቐደስ እቲ ዝሓይኮነን ፡ ንሕና ኢና ቤተ መቐደስ ። “እናተሓሰረ ይዓቢ” ፡ እወ ልክዕ ከም ህንጻ እናተለጋገበ ሃንፍ ከይገደፈ እየ ዝህንጽ ፡ ማሕደር መንፈስ ኣምላኽ እናኾነና ክንዓቢ ኢና ተጸዊዕና ። ኣሕዋተይ ፡ ሎሚ ህይወትና ይዓቢዶ ኣሉ ፤ ወይስ ከም ቀደሙ እየ ዘሉ ፤ ለውጢ ኣለዎይ ፤ ናይ ቃል ጊዜና ይውሰኽዶ ኣሉ ፤ ናይ ጸሎት ጊዜናኽ ፤ ነሕዋት ምፍቃርናኽ ይዓቢዶ ኣሉ ፤ ናይ ቃል ጊዜና ይውሰኽዶ ኣሉ ፤ ጅማሬናኳ ንእሹቶ እንተመሰለ ፍጻሜና ግና ዓቢ እየ ፡ ክብሪ ንስሙ ፡ ኣብ 2ጴጥ 3:18 “ብጸጋን ብፍልጠት ጎይታናን መድሓኒናን የሱስ ክርስቶስ ደኣ ሰየ፡” ይብለና ። ካልእ ክንጉበዩሉ ዘሎና ጸጋ እየ ፡ ብጸጋ ክንዓቢ ናብቲ ዝፋን ጸጋ ኣምላኽ ብትብዓት ክንቀርብ ይግብኣና ። ጸጋ ማለት ዘይግብኣካ ዓቢ ውህበት ህይወት እየ ። ህይወትካ ብጸጋ ዝመልኦ ክኸውን ዋጋ ክትከፍልዩ ዘሎካ ፡ ብጸምን ብጸሎትን ምስ ጎይታ ጊዜ ኮተሕልፍ የድሊ ‘ ነዚ ክንጉበር ኣምላኽ ይሓግዘና ፡ “ብፍልጠት” ድማ ክንዓቢ የድልየና ። ዓለም ብዛዕባ መጽሓፍ ቅዱስ ሓቲታትካ ምላሽ ክትሰእን ኣዝዩ ዘሕፍርዩ ። “ካሌብ መንደ?” “መሴ መንደ?” “ኤልሳእ እንታይ ዝገበረ እዩ?” “ጢሞቴዎስ መንደ?” “ዴማስ ከ መንደ?” ኢሎምሓቲቶምኻ ኣይፈልጦን እየ ክትብል ዘሕፍርዩ ። “ኩባ ሆሴእ ኣንብበልና” ተባሂልካ ገንጺልካ ገንጺልካ ንትምቢት ሆሴእ በዩን ወገን ከም ዝርከብ ክትሰእኖ ዘሕፍርዶ ኣይኮነን ። ነፍሲ ብዘይ ፍልጠት ክትኸውን ጽቡቕ ኣይኮነን ። ንመጽሓፍ ቅዱስና ንፍልጦ ፡ ንጎይታና የሱስ ንፍልጦ ፡ “እቲ ጉንዲ ወይኒ ኣነ እየ ፡ ጨናፍሩ ከኣ ንሰኻትኩም ኢኹም ፡ እቲ ኣባይ ዝጸንዔ ኣነውን ኣብኡ ፡ ንሱ እየ ብዘሕ ፍረ ዘፈራ” /የሃ15/ ፡ ብዘሕ ፍረ ክንፈሪ ጎይታ ይርድኣና ። ክብሪ ኹሉ ንእግዚአብሄር ይኹን ፡ ጎይታ ድማ ኣዕዘቡ ይባርኽኩም ።

ዓምዲ ትምህርቲ

ነሕዋት ምፍቃር

(ዝንቡብ ጥቕሲ ➔ የሃ.5:24። 1የሃ.3:14)

ወንጌል የሃንሰ እታ ናይ መወዳእታ እተጻሕፈት ወንጌል እያ ። ከምኡውን መልእኽቲ የሃንሰ እታ ናይ መወዳእታ እተጻሕፈት ካብ መልእኽትታት እያ ። ቅድሚ ወንጌል የሃንሰ ሰለስተ ወንጌላት ኣለዋ፡- ወንጌል ማቴዎስ፡ ማርቆስ፡ ሉቃስ ድማ፡ እዚኣተን ብዘሕ ግብርን ትምህርትታትን ናይ ጎይታና የሱስ ዝሓዘ እየን። ወንጌል የሃንሰ ዘርእየና፡ ብዛዕባ ምምጻእ ወዲ ኣምላኽ ናብ ምድሪ ኣመልኪቲ፡ ልዑልን ቀንዲ መንፈሳዊ ነገራትን-ይምህረና። ኣብኡ ብንጽር ናይ ዘለኣለም ህይወት ክቕበሉ ዝኽእሉ

ከመይ ዝበሉ ሰባት ምዃናም ይነግረና። ወንጌል የሃንሰ ብዛዕባ ምእማን ዝብል ምሉእ እዩ። ሱብ ምስ ዝኣምን ናይ ዘለኣለም ህይወት ይቕበል፡ እዚ እየ ቀንዲ ኣርእስትን ኣትኩሮን ናይ ወንጌል የሃንሰ። እተን ካልኣት ወንጌላት ዘይጸቕጣሉ ነገራት ወንጌል የሃንሰ ፍሉይ ኣድህቦ ይጉበር። ወንጌል የሃንሰ 5:24 ከምዚ ይብል “ እቲ ንቻለይ ዚሰምዖን ቦቲ ዝለኣኸኒ ዚኣምንን ናይ ዘለኣለም ህይወት ኣላቶ፡ ንሱ ኹብ ሞት ናብ ህይወት ተሳገረ እምበር፡ ናብ ፍርዲ ከም ዘይበጽሕ፡ ብሓቂ፡ ብሓቂ እብሰስኩም ኣለኹ” ይብል ። ብኻልእ ቃላት፡ እቶም ዝሰምዑን ዝኣመኑን ካብ ሞት ናብ ህይወት ተሳገሩ ። እንሆ ኣብዚ ልዓት ወንጌል ኣዝዩ ገፊሕ እዩ፡

ናብ መልእኽትታት ጳውሎስን ጴጥሮስን ካልኣት ሃዋርያትን እንተመጸእና ውን ብዛዕባ እምነት ብንጽር እየም ዝገልጹልና፡ ንሳቶም፡ ነፍሲ ወከፍ ኣማኒ ጸጋ ክቕበል ከም ዝኽእል የርእየና። ናብተን ናይ መጨረሻታ መልእኽትታት ምስ እንመጽእ ግና፡ ማለት መልእኽትታት የሃንሰ፡ እቲ ኣተኩሮ ናብ ካልእ ነገራት ኮይኑ ንረኽቦ፡ እተን ካልኣት መልእኽትታት ኣድህቦኡን እምነት ሱብ ኣብ ኣምላኽ ንዝብል ክህባ ከለዋ፡ መልእኽትታት የሃንሰ ግን ናብ ሓደ ኣብ ቅድሚ ኣምላኽ ግብራዊ ተግባር እየን ዘተኩራ፡ ናይ ሃዋርያ የሃንሰ መልእኽትታት ብዛዕባ ፍቕሪ እየን ዝዛረቡ፡ እተን ካልኣት መልእኽትታት እቶም ዝኣመኑ ከም ዝጸደቁ፡ ምሕረት ከም ዝረኽቡን ከም ዝዘጸሁን ይነግራ፡ መልእኽትታት የሃንሰ ግን እምነት ሱብ ብፍቕሩ ክርኣ ከም ዘለዎ ይነግራና፡

ንሓደ ሱብ “ዘለኣለማዊ ህይወት ከም ዘሎካ ከመይ ጌርካ ትፈልጥ?” ኢልና እንተ ሓተትናዮ ። ንሱ ኹኣ “ብቻል ኣምላኽ ፡ ከምኡ ሰለዝብል” ኢሉ ይምልሱ። እዚ ግና እኹል ኣይኮነን። ንሱ ካብ ፍልጠት ኣኣምሮ መለሱ ክኸውን ይኽእል እዩ ። ንሱ ብሓቂ ኣብ ቃል ኣምላኽ ዘይኣመኑ ክኸውን ዝኽእል’ዩ ። ሰለዚ የሃንሰ ኣብ መልእኽትታቲ ሱብ ናይ ዘለኣለም ህይወት እንተለዎ፡ ንሱ ክርኣ ኣለዎ። ሱብ ካብ ኣምላኽ እየ ዝብል እንተኾይኑ፡ ካልኣት ምስክር ክኾንዎ ዝኽእሉ ምግላጽ ወይ ምስክርነት ክህሉዎ ኣለዎ ።

ሓደ ሱብ ከምዚ ይብል ይኸውን “ኣነ ኣሚነ’ዩ፡ ሰለዚ ናይ ዘለኣለም ህይወት ኣሎኒ” ። ንሱ ቦቲ ዘለዎ ፍልጠት ነዚ ክብሎ ይኽእል’ዩ ። ንሱ ነዚ ኣሚንካ ናይ ዘለኣለም ህይወት ይህልወካ ዝብል ከም ሓደ ሚላ - formula - ይጉበር ይኸውን ማለት መጀመርታ ሱብ ወንጌል ይሰምዕ፡ ካልኣይ ይርድኡ፡ ሳልሳይ ይኣምን፡ ራብዓይ ድማ

ናይ ዘለኣለም ህይወት ከም ዘለዎ ይፈልጥ፡ ግናኹ እዚ ሚላዊ ዝኾነ “ምድሓን” ተአማማኒ ኣይነኑን፡ ኣብ ጊዜ በዓል ጳውሎስ ናይ ሓሶት የሕዋት ከም ዝነበሩ መጽሓፍ ቅዱስ ይነግረና ። (2ቆረ.11:26, ገላ.2:4 ንርአ)። ናይ ሓሶት ኣሕዋት ዝበሃሉ፡ ንገዛእ ርእሶም ኣሕዋት ዝብሉ ግናኹ ብሓቅስ ኣሕዋት ዘይነኑስ ፡ ገለኣም ናይ ኣምላኽ ኢና ኢሎም ይእውጁ፡ ግናኹ ብሓቅስ ምንም ዘይብሉ ባዶ ህይወት እዩ ዘለዎም ። ንሳቶም ናብ ማሕበር ዘለዎም መገዲ ብምህሮን ፍልጠትን ገለ ስርዓታትን እዩ ። ናይ ሓደ ሰብ እምነት ሓቀኛ ምዃኑን ዘይምዃኑን ከመይ ጌርና ንፈልጥ፤ እወ ናይ ሓደ ሰብ እምነት ኣብ ቅድሚ ኣምላኽ ህያው ድዩ ወይስ ሚል ጥራይ ምዃኑ ከመይ ንፈልጠ ፤ ነቲ ናይ ኣምላኽ ዝኾነን ዘይነኑን እንፈልጠሉ ወንገዲ እንታይ እዩ፤ ነዚ ግድላት ምላሽ ዝህበና መልእኽትታት የሃንስ እዩ ። የሃንስ ንናይ ሓቂ ኣሕዋትን ንናይ ሓሶት ኣሕዋትን ነቶም ካብ ኣምላኽ እተወልዱን ነቶም ካብ ኣምላኽ ዘይተወለዱን፡ እንፈልጋዮሉ ሂቡና ኣሎ። እምበኣር ነዚ ናይ ሃዋርያ የሃንስ መገዲ ምልላይ ቀጺልና ንርኢ፡

1. ናይ ፍቕሪ ህይወት

ኣብ መጽሓፍ ቅዱስ ኣብ ክልተ ክፍሊ ጽሑፍ ጥራይ “ካብ ሞት ናብ ህይወት” ዝብል ሓረግ ኣሎ ። እታ ሓንቲ ኣብ የሃ.5:24፡ እታ ካልኣ ድማ ኣብ 1የሃ.3:14 እያ። እስኪ ኣብ መንጎ እዞን ክልተ ክፍሊ ነንጸጽር ።

የሃ.5:24 ከምዚ ይብል “እቲ ንቻለይ ዚሰምዖን ቦቲ ዝለኣኸኒ ዚኣምንን ናይ ዘለኣለም ህይወት ኣላቶ፡ ንሱ ኹባ ሞት ናብ ህይወት ተሳገረ እምበር፡ ናብ ፍርዲ ከም ዘይበጽሑ፡ ብሓቂ እብሉኹም ኣለኹ”

1የሃ.3:14 “ንሕና፡ ነሕዋት ነፍቅሮም ሰለዘኾንና፡ ካብ ሞትሲ ናብ ህይወት ከም እተሳገርና፡ ንፈልጥ ኣሎና፡ እቲ ዘየፍቅር ግና ኣብ ሞት ይነበር” ይብል።

ንኣብነት ንበል፡ ንሰኻ ብዙሓት መሓዘት ኣለውኻ እሞ ኣዚኻ ትፈትዎም ኢኻ ወይ ንሰኻ ብዙሓት እተድንቓምን እትግደሰሎምን ኣለውኻ ንበል ። ኣብዚ ፍልልይ ኣሎ፡ ናብቶም መሓዘትካ ዘሎካ ፍቕርን ናብ ኣሕዋትካን ኣሓትካን ሰድራኻን ዘሎካ ፍቕሪ ፍልልይ ኣለዎ። ገለ ፍልልይሲ ኣሎ፡ ሓደ ሰብ ካብ ኣዳኻ እተወልደ እንተኾይኑ፡ ሓውኻ እንተኾይኑ፡ ሓደ ፍሉይን ክግለጽ ዘይክእልን ባህርያዊ ዝኾነ ፍቕሪ ኣሎካ ንእኡ፡ እዚ ኽኣ ሓደ ዝፍለጠካ ኮይኑ ባህርያዊ ድርኪት ፍቕሪ

እዩ፡ እዚ ሰምዒት እዚ ንሰኻን ንሱን ናይ ሓደ ቤተሰብ ምዃንኩም ዘረጋግጽ እዩ ።

እዚ ሓቂ ኣብቲ መንፈሳዊ ቤተሰብ ከምኡ እዩ። ንኣብነት ሓደ ሰብ ብትርኢቲ፡ ድሕረ ባይታ ቤተሰብ፡ ደረጃ ትምህርቲ፡ ጠባዩ፡ ከምኡውን ድሌታቲ ካብቲ ናትካ ፈጸሙ ፍሉይ ኣሎ ንበል። እንተኾነ ንሱ ብገይታ የሱስ ኣሚኑ ንበል፡ ብኡብኡ ንእኡ ሓደ ክግለጽ ዘይክእል ባህርያዊ ዝኾነ ፍቕሪ እዩ ዝህልወካ ። ንሱ ንኣኻ ሓውኻ ምዃኑ ክፍለጠካ ይጅምር፡ ንሱ ካብቲ ብስጋ ሓውኻ ንላዕሊ ፍቁርካ ይኾነካ ። እዚ ፍቕሪ ካብ ሞት ናብ ህይወት ከም እተሳገርካ ዝምስክር እዩ ።

1የሃ.5:1 “ንየሱስ ንሱ ክርስቶስ ምዃኑ ዚኣምን ዘበለ ኹሉ ካብ ኣምላኽ እተወልደ እዩ፡ ንወላዲ ዜፍቅር ኩሉ ኽኣ፡ ነቲ ካብኡ እተወልደውን የፍቅር፡” ይብል። እዚ ቃል ኣዘዩ ብሉጽ እዩ፡ ንሰኻ ነቲ ዝወለደካ ኣምላኽ ተፍቅር እንተኾንኩ ነቶም ካብ ኣምላኽ እተወልዱ ከተፍቅርም ጥራይ ባህርያዊ ። ንኣምላኽ የፍቅር እየ እናበልካ ነሕዋትካ ግን ፍቕሪ የብለይን ክትብል ዘይክኣል’ዩ ።

እካ ፍቕሪ፡ ነታ እተሞሃብናያ እምነት ሓቀኛ እምነት ምዃና እተረጋግጸልና እያ፡ ከምዚ ዝበለት ልዕሊ ቃላት ዝኾነት ፍቕሪ ካብ ሓቀኛ እምነት ጥራይ እያ እትውሕዝ። እካ ፍቕሪ ነሕዋት ሓንቲ ኣዘያ ፍልይቲ ነገር እያ ። ሓደ ክርስትያን ብዘይ ካልእ ምኽንያት እዩ ነቲ ሓደ ሓው ብዝብል ሓቂ ጥራይ ዘፍቅር ። ንሱ ተመሳሳሊ ጥምረት ድሌት ስለዘለዎም ኣይነኑን ዘፍቅር፡ ንሱ ዘፍቅር በቃ እቲ ካልእ ሓው ብዝብል ምኽንያት እዩ ። ክልተ ሰባት እተፈላለዩ ደረጃ ትምህርቲ እተፈላለዩ ጠባይ እተፈላለዩ ድሕረ ባይታ ናይ ሰድራ እተፈላለዩ ኣረኣኢያ ሓሳቡ እተፈላለዩ ዕላማ ዘለዎም፡ ንኣድሕዶም በቃ ብክርስቶስ ኣሕዋት ብምዃናም ክፋቓሩ ዝክኣልዩ ። ክልተኣም ኣሕዋትዮም እሞ ሓደ ምስቲ ካልእ ሕብረት ክህልዎም ባህርያዊ እዩ ። ንኣድሕዶም ልዕሊ ቃላት ዝኾነ ሓደ ፍቕርን ምስትምቓርን ኣለዎም ። እዚ ፍቕርን ምስትምቓርን ፡ ካብ ሞት ናብ ህይወት ከም እተሳገሩ ምስክር እዩ። ነሕዋት ነፍቅሮም እንተኾይንና፡ ካብ ሞት ናብ ህይወት ከም እተሳገርና በዚ ኢና እንፈልጥ።

እምነት ናብ ኣምላኽ ከም እተምጽኣና ሓቂ እዩ። ብእምነት ካብ ሞት ናብ ህይወት ንሳገር ኢና፡ ብእምነት ድማ ኣካል ቤተሰብ ኣምላኽ ክንከውንን ዳግም ክንውለድን ክኣልና። ግናኹ እምነት ናብ ኣቦ ጥራይ ኣይነኑንን እተቐርበና፡ ናብ ኣሕዋትውን እምበር።

ሐንሳብ ንሕና እዚ ህይወት እንተሃልዩና፡ ንሕና ከምዚ ህይወት ንዘለዎም ኣብ ዓለም ዘለው ብዙሓት ሰባት ከነፍቅርም ኢና። ብዛህሪ፡ እዚ ህይወት ናብቶም ከምዚ ህይወት ዘለዎም ከቐርበና እዩ። ብሓቂ እዛ ህይወት ብህላውነት ኣሕዋት ባህ እዩ ዝብሉ፡ ምስኣም ብምዝርራብ ትሕጎሲያ፡ ብኡብኡ ኸኣ ብዛህሪ ንእኣም ተፍቅርም እዩ።

ወንጌል ዮሃንስን መልእኽትታት ዮሃንስን ሓደ ኣምላኽ ዝሰርዖ ቅደም-ተኸተል ንኣና የርእያና። እዚ ከኣ ቀዳማይ እምነት ካብ ሞት ናብ ህይወት ተምጽኣና፡ ብድሕርዚ ድማ እቶም ካብ ሞት ናብ ህይወት እተሳገሩ እዛ ፍቕሪ ኣላቶም። ከሕዋት ብምፍቃር፡ ካብ ሞት ናብ ህይወት ከም እተሳገርና ንፈልጥ፡ እዚ ቁጽሪ ናይቶም ኣብ ምድሪ ዘለው ደቂ ኣምላኽ ኣዘዩ ኣርጊጹ ዘጸርየልና እዩ። እቶም ንኣድሕዶም ፍቕሪ ዘለዎም ጥራይ እዮም ኣሕዋት፡ እቶም ንኣድሕዶም ፍቕሪ ዘይብሎም ኣሕዋት ኣይኮኑን።

ፍቁራት ኣሕዋተይን ኣሓተይን! ኣብ ኣፂንቲ እግዚኣብሄር ናትና ፍቕሪ ንኣሕዋት ሓደ መርመራ ናይ ሓቀኝነት እምነትና እዩ። ናይ ሓደ ሰብ እምነት ሓቂ ወይ ሓሶት ምዃኑ እንግግረሉ ካልእ ብሉጽ መገዲ የለን። ዋላኳ ወንጌል ብምልኣት እንተተሰበከ ናይ ሓሶት ኣሕዋት ክኣትው ቀሊል ክኸውን'ዩ፡ ዋላኳ ወንጌል ብጸጋ እንተተሰበከ፡ ዝገደዱ ዘይዋንቁቓት ኣሕዋት ሓኸሮም ክኣትው እዮም። ሓደ ንመለለይ ዝኸውን መገዲ ምርዳእን ንሓቀኛ እምነት ካብ ኣምሰሉነት እምነት ዝፈለ ክህሉ ኣለዎ። ብንጽር መልእኽቲ ዮሃንስ፡ ነቲ ሓቀኛ እምነት ካብቲ ናይ ሓሶት እምነት እንፈልየሉ መገዲ ብእኣ ብእምነት ዘይተነሰ ግናኽ ብፍቕሪ ምዃኑ ብግልጹ የርእየና። ናይ ሓደ ሰብ እምነቱ ክንደይ ዓባይ ምዃና ምሕታት ኣየድልንዩ፡ እቲ ኣገዳሲ ክሕተት ዘለዎ ፍቕሩ ክንደይ ዓባይ እዩ ዝብል እዩ። ኣብቲ ሓቀኛ እምነት ዘላቶ፡ ፍቕሪ ክህሉ እዩ። ዋሕዲ ፍቕሪ፡ እምነት ዘይምህላው እዩ ዘረጋግጽ። ህልውና ፍቕሪ፡ ህልውና እምነት'ዩ ዘረጋግጽ። ናብ እምነት፡ ብደገ ፍቕሪ ኣቲና ምስ እንቐርብ ኩሉ ነገር እናነጸረልና ክመጽእ'ዩ። ሓደ ሰብ ሓቀኛ ክርስትያን ምዃኑን ዘይምዃኑን፡ ቦቲ ንደቂ ጎይታ ዘለዎ ፍሉይ ምስትምቓርን ሰሕቦትን ብእኡ እዩ ዝምርኮሱ፡ እታ ጎይታ ዝሃበና ህይወት ንጽልቲ ህይወት ኣይኮነትን። ማለት እታ ህይወት ምስቶም ከምኣ ህይወት ዘላቶም ብዛህሪ እትለግብ ህይወት እዩ። ቅርቡት ዘለዎ መሳንይቲ እትፈቱን እትብህግን ህይወት እዩ። እዞም ከምዚ ዝበለት ህይወት ዘላቶም ሰባት ዋላ ቅድሚ ሕጂ ዘይፋለጡ ዝከበሩ ይኹኑ፡ - ልክዕ ከም ካብ ቀደም ዝፋለጡ ዝከበሩ ኮይኖም ይፋቸሩ እሞ ዓለም ከኣ ንእኣም ርእያ ብምግራም “እዞም

መንፈስ ዝበሃሉ እኳ ዋላ ዘይፋለጡ ዝከበሩ እዮም ዝፋቸሩ” ትብል። እዞም ከምዚ ዝበለት ፍቕሪ ዘላቶም ብሓቂ ካብ ሞት ናብ ህይወት እተሳገሩ እዮም።

2. ናይ ፍቕሪ ትእዛዝ

1ዮሃ.3:11 “ንኣድሕድና ክንፋቕር ፡ እዚኣ እታ ኻብ መጀመርታ ዝሰማዕኩምዎ መልእኽቲ እያ ”

ፍቕዲ 23፡ “ከምቲ ንሱ ዝሃበና ትእዛዝ ጌርና ፡ ብስም ወዱ የሱስ ክርስቶስ ክንኣምንን ንኣድሕድና ውን ክንፋቕር ፡ ትእዛዙ እዚ እዩ ”

ንኣድሕድና ክንፋቕር ካብ ኣምላኽ ዝኾነ ትእዛዝ እዩ። እግዚኣብሄር ኣምላኽ ክልተ ነገራት ክንገብር ይእዝዝና፡ ብስም ወዱ የሱስ ክርስቶስ ክንኣምንን ንኣድሕድና ክንፋቕርን። ንሕና ድሮ ኣሚንና ኢና፡ ሕጂ እምበኣር ነፍቅር፡ ኣምላኽ ፍቕሪ ሂቡና ፡ ከነፍቅር ከኣ ትእዛዝ ሂቡና ። እወ ፡ እግዚኣብሄር መጀመርታ እዛ ፍቕሪ ንኣና ሂቡና፡ ብድሕሪኡ ንኣድሕድና ክንፋቕር ትእዛዝ ሃበና ። ኣሕዋተይ፡ ሎሚ ንሕና ከም ትእዛዝ ኣምላኽ ንኣድሕድና ክንፋቕር ይግበእና፡ ከምታ ኣምላኽ ዝሃበና ፍቕሪ ጌርና ንኣድሕድና ክንፋቕር ግድን'ዩ ። ነታ ኣምላኽ ኣባና ዘምበራ ፍቕሪ ክንለማመዳ ኣለና ። ከምቲ ባህሪኣ ኣብ ግብሪ ከርእዮ ይግበእና ። ክንከፍኽና እምበር ክንጎድኣ ኣይግባእን ።

1ዮሃ.4:7-8 “ኣቱም ፍቁራተይ ፡ ፍቕሪ ኻብ ኣምላኽ እያ እሞ ፡ ንኣድሕድና ንፋቕር ፡ ዜፍቅር ዘበለ ኹሉ ኻብ ኣምላኽ እተወልደ እዩ ፡ ንኣምላኽ ውን ይፈልጦ እዩ ፡ ኣምላኽ ፍቕሪ እዩ እሞ ፡ እቲ ዘፍቅር ንኣምላኽ ኣይፈልጦን እዩ ”

ንኣድሕድና ክንፋቕር ይግበእና፡ ምኽንያቱ ፍቕሪ ካብ ኣምላኽ እያ ። እቶም ዘፍቅሩ ካብ ኣምላኽ እተወልዱ እዮም፡ እቶም ዘፍቅሩ ንኣምላኽ ኣይፈልጦምን። ምኽንያቱ ይፈልጦም እንተዘኾኑሉ ኣምላኽ ፍቕሪ እዩ። ኣምላኽ ክወልደና ከሎ - ዳግም ልደት- ምስኡ ፍቕሪ ኣባና ወለደ፡ ንሕና ብዘይ ፍቕሪ ነበርና፡ ሎሚ ፍቕሪ ኣሎና ። ሎሚ እታ እንውንና ፍቕሪ ካብ ኣምላኽ እያ፡ ኣብ ነፍሲወከፍ ካብ ኣምላኽ እተወልደ ዘበሉ፡ ኣምላኽ ኣብኡ ፍቕሪ ወለደ። እግዚኣብሄር ኣምላኽ ንኣናን ንኻልኣትን ፍቕሪ ሂቡና እዩ፡ ሰለዚ ኢና ንኣድሕድና ክንፋቕር እንኽእል።

እቶም ካብ ኣምላኽ እተወልዱ ዘበሉ ህይወት ተቐበሉ - ከምታ ናይ ኣምላኽ ዝበለት ህይወት ተቐበሉ። ማለት

አምላክ ፍቅሪ እዩ ። ሰለዚ እቶም ነብ አምላክ እተወልዱ ከምኡ ዝበለት ፍቅሪ ኣባታቶም ተወልደት። እታ ነብ አምላክ እተቐበልናያ ህይወት ፡ ናይ ፍቅሪ ህይወት እያ። ነፍሲ ወከፍ ነብ አምላክ እተወልደ ፡ ኣብኡ ፍቅሪ ኣሎ። ከምኡውን ነፍሲ ወከፍ ፍቅሪ ዘለዎ ነሕዋት ብዛህሪ የፍቅር እዩ። ንኣድሕድና ዘይንፋቕር እንተኾይንና ዘይንቡር ነገር ክኸውን እዩ። ማለት አምላክ ንነፍሲ ወከፍ ክርስትያን ናይ ፍቅሪ ህይወት ሂብዎ እዩ። ብመሰረት እዛ ናይ ፍቅሪ ህይወት ንሱ ትእዛዝ ፍቅሪ ሃቡ “ንኣድሕድና ንፋቕር”። አምላክ መጀመርታ ፍቅሪ ይህበና እሞ ብድሕሪኡ ከነፍቅር ከኣ ይነግረና። እወ መጀመርታ ንሱ ፍቅሪ እዩ ዝህቡ። ብድሕሪኡ ናይ ፍቅሪ ትእዛዝ ይህቡ። ርእሰና ኣድኒንና እናሰገድና “ተመሰገን! ሕጂ እቶም ደቂ አምላክ ንኣድሕዶም ክፋቀሩ ይኽእሉ እዮም” ንበል ።

3. ኣደ'ኳ ነሕዋት ዘየፍቅር እንተሉ

እምበኣር ኣብ ትሕቲ እዚ ክፍሊ ዝኾና ሞቕሰታት ቀጸልና ነብ 1ዮሃ. ንርእ

1ዮሃ.2:9-11 “ኣብ ብርሃን ኣሎኹ ፡ ዚብል ፡ ንኣወ ኸኣ ዚጸልእ ፡ ክሳብ ሕጂ ኣብ ጸልማት እዩ ዘሎ ፡ እቲ ንኣወ ዘፍቅር ኣብ ብርሃን እዩ ዚኮበር ፡ መግንቀፊውን ኣብኡ የልቦን ፡ እቲ ንኣወ ዚጸልእ ግና ኣብ ጸልማት እዩ ዘሎ ፡ ኣብ ጸልማትውን ይመላለስ ፡ ጸልማት ነጻንቲ ሰለዘወር ድማ ፡ ናበይ ከም ዚኸይድ ኣይፈልጥን እዩ ”

ፍቀራት ኣሕዋት ፡ ተረፂኡናዶ ኣሎ ፤ ኣደ ሱብ ኣው ምዃንን ዘይምዃንን ከምኡውን ብብርሃን ድዩ ዝመላለስ ወይስ ኣይኮነን፡ ነብ ጸልማት ዝምለስ ድዩ ዝፍለጠሉ መገዲ ብምንታይ እዩ ፤ ብሕዋት የፍቅር ድዩ ወይስ ኣይፋሉን በዚ እዩ ዝፍለጥ ።

ኣደ ሱብ ንሰኻ ኣው ምዃንን ዝፈልጥ እንተኾይኑ ግናኹ ብልቡ ዝጸልኣካ እንተኾይኑ፡ ንሱ ክርስትያን ዘይምዃኑ መረጋገጺ እዩ ። ንሱ ንኣሙሽተ ኣሕዋት ርእዩ፡ “ኣነ ንኣርባዕቲአም የፍቅሮም’ዩ፡ ነቲ ኣደ ግና ብልበይ እጸልኦ እዩ፡” እንተበል፡ ንሱ ኣው ዘይምዃኑ ይረጋገጽ ኣሎ ። ንኣደ ኣው እነፍቅር እቲ ምክንያት ንሱ ተፈቃሪ ስለዝኾነ ኣይኮነን፡ ንሱ ኣው ብምዃኑ እዩ ። ንኸነፍቅር እዚኣ እታ እንኮ ምክንያት እያ፡ ኣደ ሱብ ንሰኻ ኣው ናይ ጎይታ ምዃንን ዝፈልጥ እንተኾይኑ ግናኹ ጌና ይጸልኣካ እንተኾይኑ፡ እዚ ሱብ ህይወት ከምዘይብሉ የረጋግጽ ኣሎ ። እቲ ቃል ከምዚ እዩ ዝበል

“ኣብ ብርሃን ኣሎኹ ፡ ዚብል ንኣወ ኸኣ ዚጸልእ ፡ ክሳብ ሕጂ ኣብ ጸልማት እዩ ዘሎ ”

ንሱ ኣብ ጸልማት’ዩ ዘሎ፡ ብጸልማት ከኣ ይመላለስ ኣሎ። ብኸልእ ቃላት ድማ ዝኾነ ኣው ነቲ ኣደ ኣው ክጸልኦ ዘሎ ተኸእሎ መጽሓፍ ቅዱስ ይነጽግ። ኣደ ሱብ ኣው ምዃኑ እናፈለጥና እንተጸላእናዮ “ኣብ ብርሃን ኣይመላለስን እዩ ዘለኹ ፡ ኣብ ጸልማት እዩ ዘለኹ፡ ብጸልማት ከኣ ይመላለስ ኣለኹ” ክንብል ይግብኣና ።

1ዮሃ.3:10 “ጽድቂ ዘይገብርን ንኣወ ዘየፍቅርን ነብ አምላክ ኣይኮነን ፡ ውሉድ አምላክን ውሉድ ድያብሎስን በዚ እዮም ዚግለጹ ”

እቲ ብደጊኡ ጽድቂ ዘይገብር ነብ አምላክ ኣይኮነን - ፈቲና ጸሊእና፡ ብተመሳሳሊ መገዲ፡ እቲ ብውሽጡ ንኣወ ዘየፍቅር ድማ ነብ አምላክ ኣይኮነን። ንሱ እቲ ንኣወ ዘየፍቅር፡ ነብ አምላክ ኣይኮነን። ምክንያቱ እዚ ምፍቃርን ምፍታውን ዝበሃል ኣብኡ የልቦን ። በዚ እዮም ደቂ አምላክ ዝግለጹ ።

ፍቕዲ 14 “ንሕና፡ ነሕዋት ነፍቅሮም ስለ ዝኾንና፡ ነብ ሞት’ሲ ናብ ህይወት ከም እተሳገርና፡ ንፈልጥ ኣሎና፡ እቲ ዘየፍቅር ግና ኣብ ሞት ይነበር።” እዛ ፍቕሪ እዚኣ ከም ማንም ዝኾነት ፍቅሪ ኣይኮነትን ። ግን ኣንቲ ንኣው እተፍቅር ፍቅሪ እያ ። ኣደ ክርስትያን ተባሂሉ ከምዚኣ ዝበለት ፍቅሪ ነሕዋት እንተዘይብሉ ። መጽሓፍ ቅዱስ ንኢኡ “ኣብ ሞት ይነበር ኣሎ” ኢሉ ይጽውዖ ። ኣደ ሱብ ቅድሚ ምእማኑ ነሕዋት ስለምንታይ ዘየፍቅሮም ወይ ናባታቶም ስሕበት ዘይብሉ ይርድኣና እዩ ። ምስ ኣመነ ግን፡ ናብቶም ካልኣት የሕዋት ፍቅሪ ኮነ ስሕበት እንተዘይብሉ ኣዘዩ ዘይንቡር ጓና ዝኾነ ነገር እዩ ። እምነቱ ውን ኣቀኛ ከይኸውን ይኽእል ። ቃል አምላክ ግን “እቲ ዘየፍቅር ግን ኣብ ሞት ይነበር” ይብለና ። ቀደም፡ እዚ ከምዚ ዝበለ ሱብ ምውት ነበረ ፡ ኣነ ዘፍርሃኒ ዘሎ ግን ንሱ ጌና ምውት ከይህሉ እዩ ምክንያቱ እመነት ኣብ ፍቅሪ እዩ መሰረታ ። ኣደ ሱብ ኣቀኛ ዝኾነ እመነት ዘለዎን ዘይብሉን ፍቅሪ ኣለዎ’ዶ ብዝበል’ዩ ። እቶም ብጎይታ ዝኣምኑ፡ ነሕዋት ፍቅሪ ኣለዎም፡ ፍቅሪ እንተዘየሉ፡ እቲ ሱብ ጌና ኣብ ሞት ምዃኑ ማሕደሩ የረጋግጽ።

ፍቕዲ 15 “ንኣወ ዚጸልእ ዘበለ ኹሉ ድማ ናይ ዘለኣለም ህይወት ኣብኡ ኸም ዘይትነበር ፡ ትፈልጡ ኢኹም ”

ዘኾነ ሰብ አማኒ ምስ ኮነ ቀታሊ ክኸውን ከም ዘኸኸል ንሕና ኣይንግምቶን ኢና። ግና መጽሓፍ ቅዱስ ከም ዝበለና ንሓደ ሓው ምጽላእ ምቕታል እዩ። ሓደ ናይ ዘለኣለም ህይወት ዘለዎ ሰብ ንሓው ክጸልእ ዮብሉ። ነሕዋት ብምጽላኡ ኣብኡ ፍቕሪ ከምዘየለን እዩ ዘርኢ ዘሎ። እዚ ማለት ኣብኡ ናይዘለኣለም ህይወት የሎን። እቶም ደቂ ኣምላኽ ኣብ እተፈላለየ ኩነታት ክህልዉ ዝከኣልዩ፣ ግናኹ ነሕዋቶም ክጸልኡ ኣይክእሉን እዮም። ምናልባት ሓደ ብእተፈላለየ መገድታት ዘቐይም ተግባር ዝገብር ሓው እንተልዩ፣ ብልብና ኣይንደልዮን ንኸውን። ወይ ውን ሓደ ካብ ቤተ ክርስቲያን ከወግዘ ዘኸኸል ሓጥያት ዝፈጸመ ሓው እንተልዩ፣ ብዛዕባቲ ጉዳይ ንቐጣዕ ንኸውን። ወይ ድማ ሓደ ዘሰክሕ ክፍኣት ዝገበረ ሓው እንተልዩ፣ ጸዊዕና ኣብ ቅድሚ ጎይታ ኣሕሚምና ንቐጥዖ ንኸውን። ግናኹ ንሓውና ክንጸልእስ ፈጸምና ኣይንኸእልን ኢና። ሓደ ሓው ነቲ ኻልእ ሓው እንተጸልኦ፣ ናይ ዘለኣለም ህይወት ኣብኡ የለን።

ነፍሲ ወከፍ እቶም ደቂ ኣምላኽ ነሕዋቶምን ንኣሓቶምን ከተፍቅር እትኸኸል ሃብታም ዝኾነት ህይወት ኣላቶም። ሰብ ናይ ጎይታ ክሳብ ዝኾነ፣ ናይ ኣመንቲ ፍቕሪ ይምልኮቶ እዩ። ንሓደ ማንም ሓው ዘሎና ፍቕሪ ልክዕ ከምቲ ንኹሎም ኣሕዋት ዘሎና ክኸውን ኣለዎ። ከምቲ ንሓደ ሓው ዘሎና ፍቕሪ ሕውነት፣ ንኹሎም ኣሕዋት ውን ማዕራኡ ክኸውን እዩ ዘለዎ። እዛ ከምዚኣ ዝበለት ፍቕሪ ኣሕዋት፣ ኣፈላላይ ዮብላን። ሓደ ኣማኒ ንሓው ክሳብ ዝጸለኦ ንሱ ፍቕሪ ሕውነት ዮብሉ። ህይወት ውን ዮብሉን። እዛ ንሕና እንዛረበላ ዘለና ፍቕሪ ንኹላቶም ኣሕዋት (ኣመንቲ) እተፍቅር ፍቕሪ እዩ።

እዚ ሕሳባት ኣዘዩ ምስትውዓል ዘድልዮ ሓሳባት እዩ። ሓደ ኣማኒ ዝበሃል ንሓው ክንዲ ዘፍቅር እንተ ጽልኦ ወይ እንተ ጎድኦ ወይ እንተ ኣጥቕዖ፣ ንሕና ንእኡ “እግዚኣብሄር ምሕረት ይግበረልካ! እንሆ ኣብዚ ንርእሱ ኣማኒ እዩ ኢሉ ዝቐጽራ ግና ፈጸሙ ዘይደሓኑ ሰብ!” ጥራይ ኢና እንብሎ። ንሓው ክሳብ ዝጸለኦ ንሱ ናይ ጎይታ ዘይምዃኑ እዩ ዘረጋግጽ። እዚ ኣዘዩ ዕቲብ-serieous ዝኾነ ጉዳይ እዩ!

ኣብ ንቡር ዝኾነ ኩነታት፣ ሓደ ሓው ደስ ዘዮብለካ ነገር እንተ ገበረኩ ክትምዕዶን ክትግስጸን ትኸኸል ኢኻ። ክትጸልኦ ግን ዮብልካን። ገለ ዘዋርደካ ነገር እንተ ገበረኩ ክትቁጥዎን ኣሕሚምካ ክትግስጸን ትኸኸል ኢኻ። ግናኹ ገለ ጽልኣት ኣባኻ ክህሉ ዮብሉን። ዋላ’ኳ ንማሕበር እንተነገርኪያ ብመሰረት ማቴ 18፣ ዓላማኻ ግን ንእኡ

ክትኸሰቦን ክትመልሶን ክኸውን ኣለዎ። ሃቕናኻ ክትመልሶ ዘይኮነስ ከተጥቅዖን ከተውድቕን እተኾይነ፣ ንሰኻ ካብ ሓው ምዃን ጎዲልካ ምህላውካ እዩ ዘረጋግጽ። እቲ ኣብ ማቴ 18 እተዘርበሉ ሓው ንቤተክርስቲያን ዝሓበረ ነቲ ሓው ክኸሰቦ ስለ ዝደለየ እዩ። ዕላማኻ ንሓውኻ ከተዋርዶ መታን ድዩ ወይስ ንእኡ ክትከሰብ፣ እዚ ኣዘዩ ዕቲብ ጉዳይ እዩ። ኣቐሊልና ክንወስዶ ዮብልናን!

4. ከመይ ጌርካ ነሕዋት ተፍቅርም

1የሃ.3:16 “ንሱ ንህይወቱ ኣብ ክንዳና ስለ ዘሕለፈ፣ በዚ ንፍቕሪ ንፈልጣ ኣሎና”

ነሕዋት ከተፍቅር እንታይ ማለት እዩ፣ ሃዋርያ ዮሃንስ ክገልጸልና ከሎ፣ ክሳብ እቲ ጎይታ ከመይ ህይወቱ ዘሕለፈልና ክንርኢ እንጅምር ፍቕሪ እንታይ ምዃኑ ኣይክንፈልጥን ኢና። ዮሃንስ ቀጺሉ ከምዚ ይብል “ንሕና”ውን ኣብ ክንዲ ኣሕዋት ህይወትና ከነሕልፍ ይግብኣና እዩ። ፍቕሪ ኣሕዋት ፡ ንርእሰኻ ነሕዋት ክትህብ ፍቓደኛ ምዃን እዩ ፡ ንኻልኣት ፍጽምና perfection ክኾነሎም ኢልና ገዝኦ ርእሰኻ ምቕባጽ እዩ። ነሕዋትካ ኢልካ ገዝኦ ርእሰኻ ከተሕልፍ ብልብኻ ፍቓደኛ ምዃን’ዩ።

ፍቕዲ 18 “ኣቲም ደቀዩ፣ ብግብርን ብሓቅን እምበር፣ ብቃልን ብልሳንን ኣይንፋቅር”
ፍቕሪ ሕውነት ባዶ ዝኾነ ቃላት ኣይኮሃን፣ ብግብርን ብሓቅን’ዩ ዝግለጽ እዩ።

1የሃ.4:10-12 “ኣምላኽ ባዕሉ ስለ ዘፍቀረና፣ ብናይ ሓጢኣትና መተግተቂ ኪኸውን ኢሉ ድማ ወዱ ስለ ዝሰደደልና እዩ እምበር፣ ንሕና ንኣምላኽ ስለ ዘፍቀርናዮ ኣይኮሃን፣ እታ ፍቕሪ በዚ እዩ፣ ኣቲም ፍቕሪተይ፣ ኣምላኽ ከምዚ ገይሩ ካብ ኣፍቀረና፣ ንሕና”ውን ንሓድሕድና ክንፋቅር ይግብኣና እዩ። ሓደ እኳ ንኣምላኽ ዝርኣዮ ኩቶ የልቦን፣ ንሓድሕድና እንተ ተፋቅርና፣ ኣምላኽ ኣባና ይነብር፣ ፍቕሩ’ውን ኣባና ትፍጸም።”

እዚ ዘርእየና፣ ንኣምላኽ ዘለና ፍቕርን ነሕዋት ዘለና ፍቕርን ክፈላለ ኣይክእልን እዩ። ንሓድሕድና እንተ ተፋቅርና፣ ፍቕሪ ኣምላኽ ፍጽምቲ ኮነት። ሎሚ እግዚኣብሄር ነቲ ንእኡ ዘሎና ፍቕሪ ኣብ ግብሪ ከነውዕሎ ኢሉ ብዙሓት ኣሕዋት ኣብ ቅድሚና ኣምቢሩልና ኣሎ። ብቐኑዕ መገዲ ነሕዋት ከነፍቅርም ክንምሃር ኣለና -

እንተዘይነት- ትም ኢልካ ከንቱነት'ዩ ብዘዕባ ፍቕሪ ምልፍላፍ፡ -ማለት- ፍቕሪ ንኣምላኽ ቦቲ ነሕዋት ዘሎና ፍቕሪ ክግለጽ ኣለዎ፡ ነሕዋት እነፍቅሮም ከኣ ንኣምላኽ ስለ እነፍቅሮ ኢና ።

1የሃ.5:2-3 “ንኣምላኽ ምስ እነፍቅሮ ትእዛዙ'ውን ምስ እንሕሉ፡ ነቶም ውሉድ ኣምላኽ ከም እነፍቅሮም፡ በዚ ኢና እንፈልጦ፡ ፍቕሪ ንኣምላኽ ከኣ ትእዛዙ ክንሕሉ እዩ እዎ፡ ትእዛዙ'ውን ኣይከበድን እዩ”

ንኣምላኽ ነፍቅሮ እንተ'ኾይንና፡ ትእዛዙ፡ ንሓሉ፡ ከምኡ ድማ፡ ነቶም ደቂ ኣምላኽ ነፍቅሮም እንተ'ኾይንና፡ ንትእዛዙ፡ ንሓሉ። ንኣብነት፡ ትእዛዝ ኣምላኽ “ብምጥሓል” ክንጥመቕ'ዩ ዝግረና፡ ግናኽ ብዙሓት ደቂ ኣምላኽ እተፈላለዩ ርእይቶ ኣለዎም። ገለኦም “ጥምቀት ብምጥሓል ንዝብል ኣይሰማማሉን እዩ ፡ ስለዚ ተፍቅሩኒ እንተ'ኾንኩም ብምጥሓል ኣይተጥምቑ፤ እዚ ንዓይ ክጎድኣኒ እዩ” ። ከምዚ ዝብል እንተ ገጠሙና እንታይ ክንገብር ይግብእና፤ እግዚኣብሄር ኣብዚ ነቲ ሕብረት ክንገድፎ እዩ ዝእዝዝና። ኣብ ዝኾነ ጉጅለ ክንጸንሕ የብልናን። ብዙሓት ደቂ ኣምላኽ ግን ነቲ ሕብረት ይድግፍዎ፡ ከምዚ ኸኣ ይብሉ፡ “ነቲ ሕብረት ክትገድፎ የብልካን፡ ነቲ ሕብረት እንተገዲፍካዮ ንኣና ኢኻ ትጎድኣና ዘለኻ።” ኣብዚ ኸምዚ እንታይ ኮን ኢና ክንገብር ዘሎና፤ ንኣምላኽ ከነፍቅሮ እንተደለና ነቲ ሕብረት ክንሓድጎ ኣሎና ። ነቶም ኣሕዋት ከነፍቅር እንተደለና ኸኣ ኣብ ሕብረት ክንጸንሕ ኣሎና፡ ፍቕጺ 2 ግን ከምዚ ይብሉና ፦

“ንኣምላኽ ምስ እነፍቅሮ ትእዛዙ'ውን ምስ እንሕሉ ነቶም ውሉድ ኣምላኽ ከም እነፍቅሮም በዚ ኢና እንፈልጥ”

ብኻልእ ቃላት፡ ንትእዛዙ ኣምላኽ እንተዘይሓለናዮ ነሕዋት ነፍቅሮም ኢና ክንብል ኣይንኽእልን ኢና ። ንበል ሓደ ሓው ብምጥሓል ክጥመቕ ከም ዘለዎ እግዚኣብሄር ይድርኾ ። ነቶምደቂ ኣምላኽ ዘፍቅሮም እንተ'ኾይኑ ንሱ ክጥመቑዩ ዘለዎ ፡ እንተዘይተጠምቀ፡ ነቶም ደቂ ኣምላኽ እዩ ዝጎድኦም ። ንሱ እዚ እንተዘይገበረ ንሓቶም ንኣምላኽ ከይእዘዙ ዕንቅፋት እዩ ዝኾናም ፡ ብኸምዚ መገዲ ኣይነካን ነሕዋት እተፍቅሮም ። ንመገዲ ምእዛዝ ክንወስድ ይግብእና ። ንእኡ ኸኣ ካልኣት ኣሕዋት ነቲ መገዲ ክወስዱ እዮም ። ኣሕዋት ከይጉድኡና ኢልና ከይንእዘዝ እንተኣበና፡ እንኸደሉ መገዲ ኣይክህሉን'ዩ። ንሓቶም ውን ዝኸዱሉ መገዲ ኣይክህሉን'ዩ ። ንኣምላኽ ምፍቃር -እንታይ ምዃኑ- ክንመሃር ኣለና ። ንኹሉ ትእዛዙ ድማ ክንሕሉ ይግብእና ። ንእኡ ብምፍቃርን ትእዛዙ ብምሕላውን ኢና ነሕዋት ከም እንፍቅሮም

እንፈልጥ፡ ንኹሉ ትእዛዙ ኣምላኽ ኢና ክንሕልዎ ዝግብእና፡ በዚኣ መገዲ ጥራይ ኢና ኸኣ ነቶም ውሉድ ኣምላኽ ናብ መገዲ ምእዛዝ ክንመርሖም እንኽእል። ካልእ ምሳሌ ዝኾነና ንውሰድ፡- ንበል ንኣኻ ወለድኻ ብጎይታ የሱስ ክትኣምን ኣይፈቅዱልካን እዮም ። ኣብዚ እንታይ ምገበርካ፤ ንእኦም ከተፍቅር ኢልካዶ ንጎይታ ምኽሓድካዮ፤ ንእኦም ሰሚዕካ ንጎይታ እንተኸሓድካዮ፡ ፈጸምካ ፍቕሪ ኣይትለማመድን ኢኻ ዘሎኻ! ንእኦም ከይሰማዕካ ብጎይታ እንተኣመንኩ ንሓቶም ንጊዜኡ ክቐጥዑኻ እዮም፡ ግናኽ ንእኦም ብጎይታ ክኣምኑ መገዲ ኢኻ ከፊትካሉም፡ እዚ እዩ ፍቕሪ!

እንተኾነ ክንሰሕቶ ዘይብልና- ንወለድና ቡይዳና ኮነ ብቻላትና ክንጎድኦም የብልናን ። ንትእዛዙ ኣምላኽ ክንእዘዝ ክንክተሎን ግቡእና እዩ ፡ ግናኽ ንውሰድና ብዝኾነ ኣካይዳና ኮነ ቃላትና ከነጉህዮም የብልናን ። ንናይ እግዚኣብሄር ኡነትነት ምስኡ ድማ ንፍቕሪ ከየጉደልና ኣጽኒዕና ክንሕዞ ይድለየና ። ካብቲ መጀመርያ ህይወት ክርስትና ዝጀመርናሉ ብጽድቂ ክንመላለስ ክንመሃር ይግብእና ። ምስዚ ድማ፡ ንፍቕሪ ክንሕለል የብልናን ። ልዕሊታ ኣብ ህይወት ኣምላኽ ዘላ ፍቕሪ ፡ ኣብቲ ቅድስና ህይወት ኣምላኽ ኣይነተኩር። እዞን ክልተ መልክዓት ንሓድሕደን ማዕሩዮት ክኾና ኣለወን ። ንኣምላኽ ክንእዘዝ ንደሊ ኢና ፡ ግና ብትሕትና ክንእዘዝ ኣለና ። ንፍቕሪ ብዝኾነ መገዲ ክንጎድኣ የብልናን ። ገለ ነገር ክግበር ዝድለ እንተሉ ንግበር፡ ግናኽ ብዝኾነ ነገር ንፍቕሪ ዝጎድእ ፈጸምና ኣይንግበር። ብኹሉ ጠባይና (ኣካይዳና) ህዱኣት ክንከውን ይግብእና ። ዋላ'ኳ ኣብ መንጎ ኣሕዋት ፍልልይ ናይ ርእይቶ እንተ ሃለወ ህድእ ኢልና ክንጸንሕ ኣሎና ። ኣሕዋትና ከምዚ ክንብል ከሎና “ሓወይ፡ ነቲ ንሰኻ ትርእዮ ዘሎኻ ክርኢ እደሊ ኣለኹ፡ ግና ኣምላኽ ንኣይ ካልእ እዩ ኣርእየኒ፡ ክእዘዙ ድማ'ዩ ዘሎኒ ካልእ ምርጫ የብለይን፡” ዝዚ ክንብል ከሎና ብፍቕሪ መለእና ክንብሎ ኣለና ። ንደረጃ ቃል ኣምላኽ ከይነትሕቶ፡ ንፍቕሪ ውን ከይንጎድኣ ። ብቲ ሓደ ኢድ ንኣምላኽ እዘዛት ንኹን፡ ብቲ ሓደ ኢድ ድማ ፍቕሪ ንሓዝ። ንሓውና፡ ገለ ነገር ንገብር ንዝእርእስና ኢልና ዘይምዃንና ከነርእዮ ይግባእና ። ንሕና እንገብር ዘሎና እግዚኣብሄር ስለ ዝበሎ እዩ ። ኣካይዳና ቅኑዕ ክኸውን ይግባእ፡ ከምኡ'ውን ህድኣት ክንመልእ ይግብእና ። በዚ ኸኣ ንብዙሓት ኣሕዋትን ኣሓትን ክንከሰቦም ኢና ።

5. ዓሰቢ ፍቅሪ

1ዮሃ.4:16 “አምላክ ፍቅሪ እዩ፤ እቲ ኣብ ፍቅሪ ዚኩበር ከኣ ኣብ አምላክ ይኑበር፤ አምላክ’ውን ኣብኡ የኑበር” ኣብዛ መልእክቲ እዛ ‘አምላክ ፍቅሪ’ እዩ እትብል ሓረግ ካልኣይ ሳዕ ኣብዚ ተጠቒሳ ኣላ ። አምላክ ፍቅሪ ስለ ዝኾነ፡ ንሱ ንኣና ነሕዋት ከነፍቅርዎን ከምኡ’ውን ኣብ ፍቅሪ ክንኑበርን ይደልየና ። ብመጠን ኣብ ፍቅሪ ዝነበርናዮ፡ ኣብ አምላክ ክኑበር ኢና ።

ፍቅዲ 17ን 18ን “ብመዓልቲ ፍርድስ ትብዓት ምእንቲ ኺህልወናሉ በዚ እታ ፍቅሪ ኣባና ተፈጸመት፡ እታ ፍጽምቲ ፍቅሪ ንፍርሃት ተባርራ ደኣ እምበር፡ ኣብታ ፍቅርስ ፍርሃት የልቦን፤” ቀዳመይቲ መልእክቲ ዮሃንስ ምዕራፍ 4፡ እታ እንኮ ኣብ መጽሓፍ ቅዱስ ኣብ ቅድሚ መንበር ፍርዲ ብኸመይ ብትብዓት ደው ከም እትብል እትነግረና ክፍሊ እያ፡ ሓደ ምስጢር እያ እትነግረና = ኣብ ፍቅሪ ንበኡ ። ኣብ ፍቅሪ ምንባር ኣብ አምላክ ምምባር እዩ ። እታ ፍቅሪ ኣባና ምስ ተፈጸመት፡ ብመዓልቲ ፍርዲ ትብዓት ክህልወና እዩ ። ብዛዕባ ኣሕዋትናን መኽሰምን ክንሓሰብ ኣሎና፡ ጽልኢ ዝበሃል ክህሉ የብሉን ። ፍቅሪ ዋራይ፡ እዚ ክንለማመዶ ዘሎና ተግባር እዩ ። በዚ ኸኣ ሓንቲ መዓልቲ ኩልንትናና ኣብ ፍቅሪ ክኑበር’ዩ ። ፍቅሪ ውን ኣባና ክትኑበር እያ ። ሸውሃ ህይወትና ኣብ ምድሪ ካብ ፍርሃት ሓራ ክትከውን’ያ ። ምስ እነፍቅር ፍርሃት ኣይክህሉን’ዩ ። ኣብ ቅድሚ መንበር ፍርዲ ክንቀውም ከሎና፡ ካብ ዝኾነ ነገር ኣይክንፈርህን ኢና። እዛ ናይ ፍቅሪ ህይወት ክሳብ ንፍርሃት እተባርራ እያ ኣባና እትዓዩ ። እዛ ፍሪ መንፈስ ቅዱስ ዝኾነት -ፍቅሪ- ኣብ ቅድሚ መንበር ፍርዲ ክንቀውም ከሎና ትብዓት ትህበና ።

ነሕዋት ምፍቃር ንአምላክ ምፍቃር ምዃኑ ድሮ ርኢናዮ ኣሎና ። ነሕዋት ምፍቃርና፡ ነቲ ፍቅሪ አምላክ ኣባና እተፈመ ይገብር ። ነሕዋት ፍርሂ ዝበሃል ክሳብ ዘይብልና እንኸውን ከነፍቅርዎ ንክእል ኢና ። ንአምላክ ምፍቃርን ነሕዋት ምፍቅርን ኩሉ ሳዕ ብሓንሳብ እየን ዝኾነ፡ ንአምላክ ከነፍቅር ንደሊ እንተኾይንና ነሕዋት ከነፍቅርዎ ኣብዛ ምድሪ ግድን’ዩ ። ነዚ እንተ ገርና፡ ፍቅሪ ኣባና ፍጽምቲ ኮነት ። ኣብ መዓልቲ ፍርዲ ድማ ትብዓት ክህልወናዩ፡ እዚ ሓደ ግሩም ነገር እዩ ።

ካብ ፈለማ ህይወት ክርስትናና ነሕዋት ምፍቃር ክንመሃር ኢልና ገዛእ ርእሰና ክንህብ እግዚኣብሄር

ይርድኣና ። ናይ ፍቅሪ ህይወት ኣባና ዝግለጸሉ ክርኩብ ይሃበና ። ምቶ ማን ኒ ። ኣብ ዝመጽእ ጊዜ ፡ ንአምላክ ምፍቃር ዝብል ካብ ናይ ምቶ ማንጺ ጽሑፋት ፡ ክንርኢ ስለ ዝኾንና ፡ ንኸተንብቡ ብኸብሪ ንዕድመኩም። ጎይታ ይባርኽኩም ።

ነ ዚ ጽሑፍ ካልኣት ኣንቢቦም ፡
ካልኣት ከባረኹም እንቲ
እንተወሓደ ንሓደ ሰብ ኮፒ
ጌርኩም ከተመሓላልፍዎ
አምላክ ንልብኹም የለዓዕል ።

ተወሳኺ ጽሑፋት ሻሎም ፡
መጻሕፍቲ ፡ ከምኡ ውን ካልእ
ትግርኛ ጽሑፋት ኣብ www.good-amaharic-books.com ኣቲኹም
ኣብ ትግርኛ ዝብል ፡ ከተንብቡ
ትክእሉ ኢኹም ።